

රාජ්‍ය සේවා කොමිෂන් සභාව

ශ්‍රී ලංකා දුම්රිය දෙපාර්තමේන්තුවේ අධීක්ෂණ කළමනාකරණ සහකාර (තාක්ෂණික) අධි පන්තිය සේවා ගණයේ දිස්ත්‍රික් පරීක්ෂක (යාන්ත්‍රික) තනතුරට සීමිත පදනම මත බඳවා ගැනීම සඳහා අයදුම්පත් කැඳවීම - 2021

රාජ්‍ය සේවා කොමිෂන් සභාව විසින් 2018.11.19 දිනැතිව අනුමත කරන ලද ශ්‍රී ලංකා දුම්රිය දෙපාර්තමේන්තුවේ අධීක්ෂණ කළමනාකරණ සහකාර (තාක්ෂණික) අධි පන්තිය සේවා ගණය සඳහා වන බඳවා ගැනීමේ පරිපාටියෙහි විධිවිධාන ප්‍රකාරව ශ්‍රී ලංකා දුම්රිය දෙපාර්තමේන්තුවේ අධීක්ෂණ කළමනාකරණ සහකාර (තාක්ෂණික) අධි පන්තිය සේවා ගණය දිස්ත්‍රික් පරීක්ෂක (යාන්ත්‍රික) තනතුරෙහි පවත්නා පුරප්පාඩු 22 සම්පූර්ණ කිරීම සඳහා සීමිත පදනම මත බඳවා ගැනීමේ තරග විභාගය සඳහා පහත සඳහන් සුදුසුකම් සහිත දුම්රිය එන්ජින් රියදුරු විශේෂ ශ්‍රේණියේ නිලධාරීන්ගෙන් හා I ශ්‍රේණියේ වසර 15ක සේවා කාලයක් සහිත නිලධාරීන්ගෙන් අයදුම්පත් කැඳවනු ලැබේ.

1) සුදුසුකම්

1.1 වෘත්තීය සුදුසුකම්

විශේෂ පන්තියේ දුම්රිය එන්ජින් රියදුරකු වීම.

1.2 කායික සුදුසුකම්

- I. සෑම අපේක්ෂකයකුම ශ්‍රී ලංකාවේ ඕනෑම ප්‍රදේශයක සේවය කිරීමටත්, තනතුරේ රාජකාරි ඉටු කිරීමටත් ප්‍රමාණවත් ශාරීරික හා මානසික යෝග්‍යතාවකින් යුක්ත විය යුතුය.

1.3 වෙනත් සුදුසුකම්

- i. ශ්‍රී ලාංකික පුරවැසියකු විය යුතුයි.
- ii. විශිෂ්ඨ චරිතයකින් යුක්ත විය යුතුයි.
- iii. බඳවා ගැනීමේ පරිපාටියෙහි 7.3.2 වගන්තිය ප්‍රකාරව තනතුරට බඳවා ගැනීම සඳහා අවශ්‍ය සියලු සුදුසුකම් අයදුම්පත් කැඳවීමේ අවසන් දිනය වන විට සෑම ආකාරයකින්ම සම්පූර්ණ කර තිබිය යුතුයි.

1.4 පළපුරුද්ද

- I. උසස් කිරීමේ දිනට පූර්වාසන්නතම වසර පහ (05) තුළ සතුටුදායක සේවා කාලයක් සම්පූර්ණ කර තිබිය යුතුයි.
- II. නාවලපීටිය ධාවනාගාරයට අනුයුක්ත දුම්රිය එන්ජින් රියදුරකු ලෙස අවම වශයෙන් වසර 02ක කාලයක් එම කොට්ඨාශය තුළ දුම්රිය ධාවන රාජකාරිවල නිරත වීම.
- III. අභිතකර සේවයේ දුම්රිය එන්ජින් රියදුරකු ලෙස අවම වශයෙන් වසරක කාලයක් දුම්රිය ධාවන රාජකාරිවල නිරත වීම.

• සටහන

ඉහත 1.4 හි සුදුසුකම් සම්පූර්ණ කරන ලද විශේෂ ශ්‍රේණියේ නිලධාරීන් ප්‍රමාණවත් සංඛ්‍යාවක් නොමැති වුවහොත් පමණක් එම ඉතිරිවන පුරප්පාඩු සඳහා දුම්රිය එන්ජින් රියදුරු 1 ශ්‍රේණියේ වසර 15ක සේවා කාලයක් සහිත පූර්වාසන්න වසර 05ක සතුටුදායක සේවා කාලයක් සම්පූර්ණ කරන ලද නිලධාරීන් සලකා බලනු ලැබේ.

02) පත් කරනු ලබන අයගේ සංඛ්‍යාව 22කි. එම පුරප්පාඩු සම්පූර්ණ කිරීමේදී සම ලකුණු ලබා ගත් අයදුම්කරුවන් පුරප්පාඩු සංඛ්‍යාව ඉක්මවා සිටින අවස්ථාවක දී එම පුරප්පාඩු පිරවීම පිළිබඳ තීරණය කාර්ය පටිපාටික රීති සංග්‍රහයේ 80 වගන්තිය ප්‍රකාරව රාජ්‍ය සේවා කොමිෂන් සභාවේ නියෝග අනුව තීරණය වේ.

03) සේවා කොන්දේසි

3.1 රාජ්‍ය සේවයේ පත්වීම පාලනය කෙරෙන පොදු කොන්දේසි වලට ද, රාජ්‍ය සේවා කොමිෂන් සභාවේ අංක PSC/EST/04-01-43/04/2018 හා 2018.11.19 දිනැතිව අනුමත ශ්‍රී ලංකා දුම්රිය දෙපාර්තමේන්තුවේ අධීක්ෂණ කළමනාකරණ සහකාර තාක්ෂණික - අධි පන්තිය සේවා ගණය සඳහා වන බඳවා ගැනීමේ පරිපාටියෙහි ඇති නියමයන් හා කොන්දේසි වලට ද, එම පරිපාටියට කර ඇති හෝ මින් මතු කරන සංශෝධනවලට ද , ආයතන සංග්‍රහයේ හා මුදල් රෙගුලාසි විධි විධානවලට ද, අංක 1589/30 කරන හා 2009.02.20 දිනැති අති විශේෂ ගැසට් පත්‍රයේ පළ කරන ලද රාජ්‍ය සේවා කොමිෂන් සභාවේ කාර්ය පටිපාටික රීතිවලට ද යටත්වේ.

3.2 මෙම තනතුර ස්ථිර ය. විශ්‍රාම වැටුප් සහිතය. වැන්දඹු හා අනන්දරු විශ්‍රාම වැටුප් ක්‍රමයට දායක මුදල් ගෙවිය යුතුය.

3.3 තමන් වෙත පිරිනමන ලද තනතුරේ රාජකාරි නියමිත දිනයේ දී භාර ගැනීමට අපොහොසත් වන හා /හෝ පත් කරන ලද ප්‍රදේශයක රාජකාරි භාර ගැනීම ප්‍රතික්ෂේප කරන හෝ මඟහරින හෝ අයදුම්කරුවන්ගේ පත්වීම් අහෝසි කරනු ලැබීමට රාජ්‍ය සේවා කොමිෂන් සභාවේ නියෝග පරිදි බලය ඇත.

4) මාසික වැටුප් පරිමාණය

2016.02.25 දිනැති 03/2016 දරන රාජ්‍ය පරිපාලන චක්‍රලේඛයේ උපලේඛන I අනුව මෙම තනතුරට අදාළ මාසික වැටුප් පරිමාණය රු. 41,580 /- 11 x 755 - 18 x 1,030 - රු 68,425 /- (MN 07- 2016 ) වේ. එහි 07 වන පියවරෙහි එනම් රු .46,110/- ආරම්භක වැටුප් තලයෙහි පිහිටවනු ලැබේ . ඔබට වැටුප් ගෙවනු ලබන්නේ එම චක්‍රලේඛයේ විධිවිධානවලට අනුකූලව එහි උප ලේඛනයේ IIහි සඳහන් පරිදි වේ . මෙයට අමතරව රජයේ නිලධරයන් වෙත රජය විසින් කලින් කලට ගෙවනු ලබන වෙනත් දීමනා ද ඔබට හිමි වේ.

5) බඳවා ගැනීමේ ක්‍රමය

ලිඛිත පරීක්ෂණය හා සාමාන්‍ය සම්මුඛ පරීක්ෂණයක ප්‍රතිඵල මත බඳවා ගනු ලැබේ. ලිඛිත විභාගය සමත් අයදුම්කරුවන්ගේ මුළු ලකුණු වල කුසලතා අනුපිළිවෙළ අනුව බඳවා ගැනීමට අපේක්ෂිත සංඛ්‍යාවට සමාන සංඛ්‍යාවක් රාජ්‍ය සේවා කොමිෂන් සභාව විසින් පත් කරනු සම්මුඛ පරීක්ෂණ මණ්ඩලයක් හමුවට කැඳවනු ලැබේ. එහි දී ලකුණු ලබා දීමක් සිදු නොකරන අතර අයදුම්කරුවන් මූලික සුදුසුකම් සපුරා ඇතිද යන්න පරීක්ෂා කරනු ලැබේ.

5.1 ලිඛිත විභාගය

පහත සඳහන් විෂයන්ගෙන් සමන්විත ප්‍රශ්න පත්‍ර දෙකකින් (02කින්) යුත් ලිඛිත විභාගයක් පැවැත්වේ. විෂයන් හා එක් එක් විෂයය සමත් වීමට ලබා ගතයුතු අවම ලකුණු ප්‍රමාණය පහත පරිදි වේ.

විෂයය	කාලය	උමරිම ලකුණු ප්‍රමාණය	සමත්වීමට ලැබිය යුතු අවම ලකුණු ප්‍රමාණය
අභියෝග්‍යතා පරීක්ෂණය	පැය 01	100	40%
කළමනාකරණය	පැය 1 1/2	100	40%

අයදුම්කරුවන් විසින් සියලුම ප්‍රශ්න පත්‍ර සඳහා පෙනී සිටිය යුතු ය.

5.2 සාමාන්‍ය සම්මුඛ පරීක්ෂණය

රාජ්‍ය සේවා කොමිෂන් සභාව විසින් පත් කරනු ලබන සම්මුඛ පරීක්ෂණ මණ්ඩලයක් විසින් අයදුම්කරුවන්ගේ මූලික සුදුසුකම් මැන බැලීම සඳහා පමණක් සම්මුඛ පරීක්ෂණයක් පවත්වනු ලැබේ.

6) විභාග ගාස්තුව

විභාග ගාස්තුව රු.600/- කි. විභාග ගාස්තුව විභාග කොමසාරිස් ජනරාල්ගේ ආදේශීය ශීර්ෂ 2003-02-13 ට බැර වන ලෙස අයදුම්පත් භාරගන්නා අවසන් දිනය පෙර දිවයිනේ පිහිටි ඕනෑම තැපැල් කාර්යාලයකට ගෙවා අයදුම්කරුගේ නමින්ම ලබාගන්නා ලදුපතෙහි දාරයක් අයදුම්පතේ නියමිත ස්ථානයේ නොගැලවෙන සේ අලවන්න. එම කුචිතාත්සියේ ඡායා පිටපතක් ළඟ තබා ගැනීම ප්‍රයෝජනවත් වනු ඇත.

- I. විභාගය සඳහා ගෙවන ලද මුදල කිසිම හේතුවක් නිසා ආපසු ගෙවනු නොලැබේ.
- II. විභාගය පවත්වනු ලබන දිනය පසුව දැනුම් දෙනු ලැබේ.

07) අයදුම් කිරීමේ ක්‍රමය

(අ) අයදුම්පත මෙම නිවේදනයේ අමුණා ඇති ආදර්ශ ආකෘතියට අනුකූල විය යුතුය. එය කඩදාසිය දෙපැත්තම ප්‍රයෝජනයට ගනිමින් සෙ.මී. 29.5 x 21 ප්‍රමාණයේ A4 කඩදාසියක සකස් කර තම අත් අකුරින්ම පිරවිය යුතුය. අංක 01 සිට 10 තෙක් ශීර්ෂ පළමුවන පිටුවට ද, අංක 11 සිට 14 තෙක් ශීර්ෂ දෙවන පිටුවටද, ඉතිරිය අනෙක් පිටුවලටද වන ලෙස ගෙන අයදුම්පත සකස් කළ යුතු බව විශේෂයෙන් සැලකිය යුතුය. මේ සඳහා පරිගණකයෙන් සකස් කරන ලද / යතුරු ලියනය කරන ලද අයදුම්පත් ද භාවිත කළ හැකිය. සම්පූර්ණ කරනු ලැබූ අයදුම්පත විභාග නිවේදනයේ සඳහන් ආදර්ශ අයදුම්පතට අනුකූලද යන්න පිළිබඳව අයදුම්කරු විසින් විමසා බැලිය යුතුය. ආදර්ශ අයදුම්පතට අනුකූල නොවන හා අසම්පූර්ණ ලෙස තොරතුරු සඳහන් කර ඇති අයදුම්පත් දැනුම් දීමකින් තොරව ප්‍රතික්ෂේප කරනු ලැබේ. එබැවින් අයදුම්පත යොමු කිරීමට පෙර එය විභාග නිවේදනයේ සඳහන් ආදර්ශ අයදුම්පතට අනුකූලද යන්න හා සියලු තොරතුරු ඇතුළත් කොට අයදුම්පත නිවැරදිව සම්පූර්ණ කර තිබේද යන්න පිළිබඳවත් නියමිත විභාග ගාස්තුව ගෙවා එහි විස්තර අයදුම්පතට ඇතුළත් කර ලදුපත අලවා තිබේද යන්න පිළිබඳවත් නැවත විමසිලිමත් විය යුතුය.

(ආ) අයදුම්කරු විභාගයට පෙනී සිටීමට අපේක්ෂා කරන භාෂා මාධ්‍යයෙන් තම අත් අකුරින්ම අයදුම්පත සම්පූර්ණ කළ යුතුය. අයදුම්පත පිළියෙළ කර ගන්නා විට එහි ශීර්ෂයේ සඳහන් විභාගයේ නම සිංහල අයදුම්පත් වල සිංහල භාෂාවට අමතරව ඉංග්‍රීසි භාෂාවෙන් ද දෙමළ අයදුම්පත්වල දෙමළ භාෂාවට අමතරව ඉංග්‍රීසි භාෂාවෙන් ද යෙදීම අත්‍යවශ්‍ය වේ. විභාගය සඳහා ඉල්ලුම් කරන මාධ්‍යය පසුව වෙනස් කිරීමට ඉඩ දෙනු නොලැබේ.

(ඇ) අපේක්ෂකයන් විසින් සම්පූර්ණ කරන ලද අයදුම්පතේ ඡායා පිටපතක්ද සමඟ තම උප දෙපාර්තමේන්තු ප්‍රධානියා වෙත ඉදිරිපත් කළ යුතුය. උප දෙපාර්තමේන්තු ප්‍රධානියාගේ නිර්දේශය ලබා ගැනීමෙන් පසු ඡායා පිටපත පෞද්ගලික ලිපි ගොනුවට ඇතුළත් කර එහි මුල් පිටපත පහත ලිපිනයට .....දිනට පෙර ලියාපදිංචි තැපෑලෙන් එවිය යුතුය.

විභාග කොමසාරිස් ජනරාල් ,  
ආයතනික විභාග සංවිධාන ශාඛාව,  
ශ්‍රී ලංකා විභාග දෙපාර්තමේන්තුව,  
තැ.පෙ. 1503,  
කොළඹ.

(ඈ) උප දෙපාර්තමේන්තු ප්‍රධානියා මගින් එවනු ලබන අයදුම්පතට අමතරව වෙනත් කිසිදු අයදුම්පත් පිටපතක් පෞද්ගලිකව එවීම නොකළ යුතුය. නියමිත දිනට පසුව ලැබෙන අයදුම්පත් ප්‍රතික්ෂේප කරනු ලැබේ. උප දෙපාර්තමේන්තු ප්‍රධානියා විසින් සෑම අයදුම්පතක්ම සෑම අයුරකින්ම සම්පූර්ණ බව තහවුරු කළ යුතු අතර, ආදර්ශ අයදුම්පතේ අංක 17:4න් දැක්වෙන ආයතන ප්‍රධානියාගේ සහතිකය ද අත්සන් කළ යුතුය. අයදුම්පත දුම්රිය සාමාන්‍යාධිකාරීගේ හෝ දුම්රිය දෙපාර්තමේන්තුවේ අත්‍ය නිලධාරියකුගේ පෞද්ගලික නමට නොඑවිය යුතුය. අයදුම්පත් බහා එවන කවරයේ වම්පස ඉහළ කෙළවරේ ශ්‍රී ලංකා දුම්රිය දෙපාර්තමේන්තුවේ අධීක්ෂණ කළමනාකරණ සහකාර (තාක්ෂණික) සේවා ගණයේ දිස්ත්‍රික් පරීක්ෂක (යාන්ත්‍රික) තනතුරට සීමිත පදනම මත බඳවා ගැනීමේ තරග විභාගය - 2021 " යනුවෙන් පැහැදිලිව සඳහන් කළ යුතුය. විභාගය ඉල්ලුම් කරන අවස්ථාව වන විට

අයදුම්කරුවන්ගේ තනතුර සහ සේවා ස්ථානය විභාගය සම්බන්ධයෙන් සියලු කටයුතු සඳහා අදාළ වන අතර අයදුම්පත් එවීමෙන් පසුව ඒ සම්බන්ධයෙන් සිදුවන වෙනස්වීම් කිසිවක් පිළිබඳව සලකා බලනු නොලැබේ.

8) විභාගයට ඇතුළුවීම

(අ) ගැසට් නිවේදනයේ සඳහන් සුදුසුකම් ඇති අය පමණක් අයදුම් කර ඇතැයි යන පූර්ව නිගමනය මත අයදුම්පත් භාර ගන්නා අවසන් දිනට හෝ ඊට පෙර නියමිත විභාග ශාස්ත්‍ර ගෙවා ඊට අදාළ ලද්දහ සමඟ නිවැරදිව සම්පූර්ණ කරන ලද අයදුම්පත් යොමු කොට ඇති අයදුම්කරුවන්ට විභාග කොමසාරිස් ජනරාල් විසින් ප්‍රවේශ පත්‍ර නිකුත් කරනු ඇත. තම ප්‍රවේශ පත්‍රය ඉදිරිපත් නොකරන අයදුම්කරුවකුට විභාගයට පෙනී සිටීමට අවසර දෙනු නොලැබේ.

(ආ) අයදුම්කරුවකු තමාට නියම කර ඇති විභාග ශාලාවේ දී විභාගයට පෙනී සිටිය යුතුය. සෑම අයදුම්කරුවකුම නියමිත විභාග ශාලාවට අදාළ ප්‍රවේශ පත්‍රය අත්සන සහතික කරවාගෙන පළමුවෙන් එම ශාලාවේ පෙනී සිටින දින එහි ශාලාධිපති වෙත භාර දිය යුතුය. සෑම අයදුම්කරුවකුම අනුගමනය කළයුතු නීති මාලාවක් මෙම ගැසට් පත්‍රයේ පළ කර ඇත. විභාගය පැවැත්වීම සම්බන්ධයෙන් විභාග කොමසාරිස් ජනරාල් විසින් පනවනු ලබන නීතිරීතිවලට විභාග අයදුම්කරුවන් යටත් වේ. එම නීති උල්ලංඝනය කළහොත් විභාග කොමසාරිස් ජනරාල් විසින් පනවනු ලබන දඬුවමකට යටත් වීමට ඔහුට සිදු වනු ඇත.

(ඇ) අත්සන සහතික කිරීම

අයදුම්පතේද , විභාගය සඳහා වන ප්‍රවේශ පත්‍රයේ ද අයදුම්කරුගේ අත්සන් සහතික කර තිබිය යුතුය. කිසියම් ආයතනයකින් විභාගයට ඉල්ලුම් කරන අයදුම්කරුවකු තම අත්සන් ආයතන ප්‍රධානියා හෝ ඔහු විසින් බලය පවරනු ලද නිලධාරියකු ලවා සහතික කර ගත යුතු ය.

සටහන :- අයදුම්කරුට විභාග ප්‍රවේශ පත්‍රයක් නිකුත් කිරීම ඔහු හෝ ඇය විභාගයට ඉදිරිපත් වීමට හෝ තනතුර සඳහා සුදුසුකම් සපුරා ඇති බවට පිළිගැනීමක් ලෙස සලකනු නොලැබේ.

9) අයදුම්කරුගේ අනන්‍යතාවය

විභාග අපේක්ෂක/ අපේක්ෂිකාවන් විභාග ශාලාව තුළ දී තමන් පෙනී සිටින සෑම විෂයක් සඳහාම ශාලාධිපති සෑහීමකට පත්වන පරිදි ස්වකීය අනන්‍යතාවය සනාථ කළ යුතුය. ඒ සඳහා පහත දැක්වෙන කවර හෝ ලියවිල්ලක් හෝ භාර ගනු ලැබේ.

- I. ජාතික හැඳුනුම්පත
- II. වලංගු විදේශ ගමන් බලපත්‍රය
- III. වලංගු ශ්‍රී ලාංකික රියදුරු බලපත්‍රය

එමෙන්ම විභාග අපේක්ෂකයින් අනන්‍යතාව තහවුරු කර ගත හැකි වන පරිදි මුහුණ හා දෙකන් ආවරණය කිරීමෙන් තොරව විභාග ශාලාවට ඇතුළු විය යුතුය. එසේ තම අනන්‍යතාව සනාථ කිරීම ප්‍රතික්ෂේප කරන අයදුම්කරුවන් විභාග ශාලාවට ඇතුළත් කර නොගැනේ. තව ද විභාග ශාලාවට ඇතුළු වූ මොහොතේ සිට විභාගය අවසන් වී ඉන් පිටවන තෙක් විභාග

බලධාරීන්ට අයදුම්කරු හඳුනාගත හැකි පරිදි මුහුණ හා දෙකන් ආවරණය කිරීමෙන් තොරව සිටිය යුතුය.

10) සාවද්‍ය තොරතුරු සැපයීමට දඬුවම්

- I. මෙම විභාගයට අදාළ රෙගුලාසි අනුව කිසියම් අපේක්ෂකයකු ඊට පෙනී සිටීමට නුසුදුසු වෙනැයි පෙනී යන ලද නම්, විභාගයට පෙර හෝ විභාගය පැවැත්වෙන අතර හෝ ඊට පසු හෝ යන කවර හෝ අවස්ථාවක දී වුවද ඇයගේ හෝ ඔහුගේ අපේක්ෂකත්වය අවලංගු කරනු ලැබිය හැකි ය.
- II. අපේක්ෂකයකු විසින් සපයනු ලබන තොරතුරු පසු කලෙක දී වැරදි බව පෙනී ගියහොත් ඔහු හෝ ඇය විසින් භිතාමතාම කිසියම් කරුණක් වසන් කරන ලද බව හෙළිවුවහොත් හෝ ඔහු හෝ ඇය වෙත පත්වීමක් ලබා දීම සම්බන්ධයෙන් තවදුරටත් සලකා බලනු නොලබන අතර, මෙම විභාගය හේතු කොටගෙන දී තිබූ පත්වීමක් අහෝසි කිරීමට හෝ රජය සේවයන් පහ කිරීමට වුවද යටත් වේ.

11) විභාග ක්‍රමය හා විභාග මාධ්‍යය

11.1 විභාග මාධ්‍යය

- I. විභාගය සිංහල, දෙමළ හා ඉංග්‍රීසි යන භාෂා මාධ්‍යයන්ගෙන් පවත්වනු ලැබේ.

සටහන

- a. අයදුම්කරුවකු විභාගයේ දී පෙනී සිටින සෑම ප්‍රශ්න පත්‍රයකටම එකම භාෂාවකින් පිළිතුරු සැපයිය යුතුය.
- b. තම අයදුම්පතෙහි සඳහන් විභාගයට පෙනී සිටින භාෂා මාධ්‍යය පසුව වෙනස් කිරීමට අයදුම්කරුවකුට අවසර දෙනු නොලැබේ.

11.2 විභාග ප්‍රතිඵල

- I. මෙම විභාගයේ ප්‍රතිඵල රාජ්‍ය සේවා කොමිෂන් සභාවේ ලේකම් වෙත කිකුත් කිරීමට කටයුතු කරනු ලබන අතර පසුව ලිඛිත විභාගයට පෙනී සිටි සියලුම අයදුම්කරුවන් වෙත ප්‍රතිඵල පෞද්ගලිකව දන්වා යැවීමට හෝ [www.results.exams.gov.lk](http://www.results.exams.gov.lk) වෙබ් අඩවියේ ප්‍රසිද්ධ කිරීමට හෝ ශ්‍රී ලංකා විභාග දෙපාර්තමේන්තුව පියවර ගනු ඇත.
- II. විභාගය පැවැත්වීම සම්බන්ධයෙන් හා ප්‍රතිඵල නිකුත් කිරීම සම්බන්ධයෙන් විභාග කොමසාරිස් ජනරාල් විසින් පනවනු ලබන නීතිරීතිවලට විභාග අයදුම්කරුවන් යටත් වේ.

11.3 ලිඛිත විභාගයේ විෂය නිර්දේශය

ප්‍රශ්න පත්‍ර අංකය	ප්‍රශ්න නම	පත්‍රයේ විෂය නිර්දේශය
--------------------	------------	-----------------------

(i)	අභියෝග්‍යතා පරීක්ෂණය	තමා වෙත පැවරෙන කාර්යයන් සාමාන්‍ය කාර්යක්ෂමතා මට්ටම ඉක්මවූ කාර්යක්ෂමතාවකින් යුතුව ඉටු කිරීම සඳහා අවශ්‍ය දැනුම, කුසලතා හා ආකල්ප අත්පත් කරගෙන නිබේද යන්න හා ඒවා භාවිතයේදී ඉහළ ප්‍රවීණතාවක් දැක්වෙන්නේ ද යන්න මැන බැලීම අභියෝග්‍යතා පරීක්ෂණයකි.
(ii)	කළමනාකරණය	<ol style="list-style-type: none"> <li>1) කළමනාකරණ මූලධර්ම</li> <li>2) කළමනාකරණ ශ්‍රිතයන් <ul style="list-style-type: none"> <li>➤ සැලසුම් කිරීම</li> <li>➤ තීරණ ගැනීම</li> <li>➤ තීරණ ගැනීමේ ක්‍රියාවලිය</li> <li>➤ සංවිධානය</li> <li>➤ මාණ්ඩලීකරණය</li> <li>➤ මෙහෙයවීම</li> <li>➤ අභිප්‍රේරණ ක්‍රියාවලිය</li> <li>➤ නායකත්වය</li> <li>➤ පාලනය</li> <li>➤ පාලනමය ප්‍රතිපත්ති ක්‍රියාවලිය</li> </ul> </li> <li>3) සහභාගිත්ව කළමනාකරණය</li> <li>4) කළමනාකරණ පරිසරය</li> <li>5) සිද්ධි අධ්‍යයනය</li> </ol>

12) සිංහල, දෙමළ හා ඉංග්‍රීසි මාධ්‍යන්ගෙන් පළවන මෙම නිවේදනයේ භාෂා පාඨ අතර කිසියම් නොගැළපීමක් හෝ අනනුකූලතාවක් ඇති බව පෙනී යන්නේ නම් එවැනි අවස්ථාවක සිංහල මාධ්‍ය නිවේදනය අනුව කටයුතු කරනු ලැබේ.

13) කිසියම් පුරප්පාඩු සංඛ්‍යාවක් හෝ පුරප්පාඩු සියල්ලම හෝ නොපිරවීමට ද, මෙහි රෙගුලාසි සලකා නොමැති කරුණු පිළිබඳව තීරණ ගැනීමට ද රාජ්‍ය සේවා කොමිෂන් සභාවට බලය ඇත.

14) සිංහල හා දෙමළ මාධ්‍යයන්ගෙන් පළවන මෙම නිවේදනයේ භාෂා පාඨ අතර කිසියම් නොගැළපීමක් හෝ අනනුකූලතාවක් ඇති බව පෙනී යන්නේ නම් එවැනි අවස්ථාවක සිංහල මාධ්‍ය නිවේදනයට අනුව කටයුතු කරනු ලැබේ.

රාජ්‍ය සේවා කොමිෂන් සභාවේ නියමය පරිදි.

එල්.පී.ජයම්පති

ලේකම්,

ප්‍රවාහන අමාත්‍යාංශය,

7 වන මහල, සෙන්සිටිවය,

11 වන අදියර,

බත්තරමුල්ල.

..... දින



ආදර්ශ අයදුම්පත

ශ්‍රී ලංකා දුම්රිය දෙපාර්තමේන්තුවේ අධීක්ෂණ කළමනාකරණ සහකාර (තාක්ෂණික) අධි පන්තිය සේවා

ගණයේ දිස්ත්‍රික් පරීක්ෂක (යාන්ත්‍රික) තනතුරට සීමිත පදනම මත බඳවා ගැනීම

Limited Competitive Examination for Recruitment For the post of Supervisory Management Assistant  
(technical) Supper Grade in service category District Inspection (Mechanical), Sri Lanka Railway

Department - 2021

1. මාධ්‍යය :  (සිංහල - 2, දෙමළ - 3, ඉංග්‍රීසි - 4)
2. මූලකුරු සමඟ නම : .....
3. ඉංග්‍රීසි කැපිටල් අකුරින් : .....
4. සම්පූර්ණ නම : .....  
(ඉංග්‍රීසි කැපිටල් අකුරින්)
5. දැනට දරණ තනතුර : .....  
සේවා ස්ථානය : .....
6. තැපැල් නගරය : .....
7. ජාතික හැඳුනුම්පත් අංකය : 

--	--	--	--	--	--	--	--	--	--	--	--	--	--	--	--
8. දුරකථන අංකය : .....  
ජංගම :- 

--	--	--	--	--	--	--	--	--	--	--	--	--	--	--	--

  
ස්ථාවර :- 

--	--	--	--	--	--	--	--	--	--	--	--	--	--	--	--
9. උපන් දිනය : .....
10. දැනට සේවය කරන ස්ථානය : .....
11. ස්ථීර ලිපිනය : .....  
.....
12. රාජකාරි ලිපිනය : .....  
.....
13. විභාග ප්‍රවේශ පත්‍රය එවිය යුතු ලිපිනය .....  
(ඉංග්‍රීසි කැපිටල් අකුරින්)
14. දුම්රිය එන්ජින් රියදුරකු වශයෙන් ,
  - I. මුල් පත්වීම් දිනය :- .....
  - II. සේවයේ ස්ථීර කරන ලද දිනය :-.....
  - III. දුම්රිය එන්ජින් රියදුරු 1 ශ්‍රේණියේ :-.....
  - IV. දුම්රිය එන්ජින් රියදුරු ශ්‍රේණියට පත් වූ දිනය :-.....
15. වෘත්තීයමය සුදුසුකම් :-
  - I. අයදුම්පත් කැඳවනු ලබන දිනට දුම්රිය එන්ජින් රියදුරු විශේෂ ශ්‍රේණියේ සේවා කාලය  
.....
  - II. අයදුම්පත් කැඳවීමේ අවසන් දිනට පූර්වාසන්න වසර 05 ක වැටුප් වර්ධක උපයාගෙන තිබේද?  
.....
  - III. වැටුප් වර්ධක උපයාගෙන නොමැති වර්ෂයන් පවතී නම් එම වර්ෂයන් හා නොලැබීමට හේතු :  
.....



3) දුම්රිය එන්ජින් රියදුරු | ශ්‍රේණියේ / විශේෂ ශ්‍රේණියේ සේවා කාලය තුළ මෙම අයදුම්කරුට එරෙහිව පැවති/පැවැත්වෙන විනය පරීක්ෂණ පිළිබඳ නිර්දේශය

වරද කළ දිනය	විනය නියෝගයේ දිනය	දඬුවම් පිළිබඳව විස්තර

4) ආයතන ප්‍රධානියාගේ සහතිකය :- දුම්රිය දෙපාර්තමේන්තුවේ දිස්ත්‍රික් පරීක්ෂක (යාන්ත්‍රික) තනතුරට උසස් කිරීම සඳහා ඉදිරිපත් කර ඇති මෙම අයදුම්පතේ සඳහන් තොරතුරු නිවැරදි බව හා දිස්ත්‍රික් පරීක්ෂක (යාන්ත්‍රික) තනතුරට උසස් කිරීම සඳහා අයදුම් කිරීමට මෙම අයදුම්කරු විසින් සුදුසුකම් සපුරා ඇති බව සහතික කරමි./ නොකරමි.

.....  
දිනය

.....  
ආයතන ප්‍රධානියාගේ අත්සන හා නිල මුද්‍රාව